

# જ્યુઝ આંધી નગર

## NEWS OF GANDHINAGAR

(Daily)

દૈનિક

E mail - prdpraval@yahoo.co.uk

Editor : Pradip A. Raval (Mo) 98246 53073 a Block No.677/2, Gh Type, Sector - 8, Gandhinagar (Gujarat)

Volume : 10 a Issue No. 153 a Date: 24.03.2024 Sunday aPage :04 aRs. 1.00/- aAnnual Rs. 351/-

# મહુઆ મોઈત્રા ના ઘર પર CBIના દરોડા



નેતા મહુઆ મોઈત્રાના કોલકાતાના ઘરે દરોડા પાડ્યા હતા. સીબીઆઈની ટીમે સંસદમાં રૂપિયા લઈને પ્રશ્નો પૂછવાના આરોપમાં (કેશ ફોર ક્વેરી) તેના ઘરની તલાશી કરી રહી છે. આ કિસ્સામાં મહુઆનું ૮ ડિસેમ્બર ૨૦૨૩ના રોજ સાંસદપદ છીનવાયું હતું. ૧૯ માર્ચે લોકપાલે

ઝંઝેને કેશ ફોર ક્વેરી કેસની તપાસ કરવાનો આદેશ આપ્યો હતો. ૬ મહિનામાં કેસ રિપોર્ટ દાખલ કરો અને દર મહિને સ્ટેટસ રિપોર્ટ સબમિટ કરો એવું પણ કહેવામાં આવ્યું હતું. લોકપાલના આદેશ બાદ ઝંઝેને ૨૧ માર્ચે મહુઆ વિરુદ્ધ હેઠળ નોંધી હતી. મહુઆએ ૨૦૧૬માં પહેલી ચૂંટણી પશ્ચિમ

બંગાળના કરીમનગર વિધાનસભાથી જીતી હતી. ૨૦૧૯માં તેમણે ટીએમસીની ટિકિટ પર કૃષ્ણનગરથી લોકસભા ચૂંટણી લડી અને જીતી. બીજેપી સાંસદ નિશિકાંત દુબેએ આરોપ લગાવ્યો હતો કે પૈસા લીધા બાદ તેમણે લોકસભામાં પ્રશ્નો પૂછ્યા હતા. નિશિકાંતે આ અંગે

લોકસભા સ્પીકર ઓમ બિરલાને ફરિયાદ કરી હતી. આ મામલાની તપાસ માટે એથિક્સ કમિટીની રચના કરવામાં આવી હતી. એથિક્સ કમિટીના રિપોર્ટમાં મહુઆને દોષી ઠેરવવામાં આવ્યા હતા, ત્યારબાદ ૮ ડિસેમ્બર ૨૦૨૩ના રોજ મહુઆની હકાલપટ્ટીનો પ્રસ્તાવ લોકસભામાં રજૂ કરવામાં આવ્યો હતો. મહુઆની હકાલપટ્ટીને લઈને લોકસભામાં પાર્ટી અને વિપક્ષ વચ્ચે જોરદાર ચર્ચા થઈ હતી. અંતે, પ્રસ્તાવ પર મતદાન થયું, જેમાં વિપક્ષે વોટબંધી કરી. વોટિંગમાં મહુઆને લોકસભામાંથી હાંકી કાઢવાનો પ્રસ્તાવ પસાર કરવામાં આવ્યો હતો.

૧. મહુઆ મોઈત્રા: અમેરિકામાં ભણ્યા, લંડનમાં કામ કર્યું અને બંગાળમાં રાજકારણ કર્યું આ કેસનું મુખ્ય પાત્ર મહુઆ મોઈત્રા છે, જેઓ તમામ

આરોપોનો સામનો કરી રહ્યાં છે. સ્ક્રીનસાંસદ મહુઆ મોઈત્રા મૂળભૂત રીતે બેંકર છે. મૂળભૂત શિક્ષણ પછી મોઈત્રા ઉચ્ચ શિક્ષણ માટે અમેરિકા ગયા. બાદમાં તેમને લંડનની એક નામાંકિત બેંકમાં નોકરી મળી.

થોડાં વર્ષો પછી તેમનું નોકરીમાંથી મન બિડી ગયું અને રાજકારણમાં ઝંપલાવ્યું. તેમણે ૨૦૧૬માં તેમની પ્રથમ ચૂંટણી પશ્ચિમ બંગાળની કરીમનગર વિધાનસભાથી જીતી હતી. ૨૦૧૯માં તેઓ ટીએમસીની ટિકિટ પર કૃષ્ણનગરથી લોકસભાની ચૂંટણી લડી અને જીતી.

૨. નિશિકાંત દુબે: રાજકારણમાં આવ્યા પહેલાં કોર્પોરેટ જગતમાં હતા. આ સ્ટોરીનું બીજું મહત્વનું પાત્ર છે બીજેપી સાંસદ નિશિકાંત દુબે. ૧૫ ઓક્ટોબરે લોકસભા અધ્યક્ષ ઓમ બિરલાને પત્ર લખ્યો હતો, જેમાં તેમણે મહુઆ પર આરોપ લગાવ્યો હતો કે મહુઆએ સંસદમાં સવાલ પૂછવા માટે પૈસા અને ગિફ્ટ લીધાં હતાં.

૩. ઝારખંડના ગોડાથી ભાજપના સાંસદ નિશિકાંત દુબેએ ૨૦૦૯માં રાજકારણમાં પ્રવેશ કર્યો હતો. આ પહેલાં તેઓ એસ્ટાઇન ગ્રુપના કોર્પોરેટ હોલ્ડર હતા. તેમણે ૨૦૦૯માં ગોડાથી પહેલી ચૂંટણી જીતી હતી. આ પછી ૨૦૧૪ અને ૨૦૧૯માં પણ જીત મેળવી.

૪. દર્શન હીરાનંદાની: રિયલ એસ્ટેટ કંપની હીરાનંદાની ગ્રુપના ઝડી, અદાણી ગ્રુપના હરીફ.

૫. ૪૨ વર્ષીય દર્શન હીરાનંદાનીએ પત્ર લખીને મહુઆ પર વધુ આરોપ લગાવ્યા છે. દર્શન મુંબઈ સ્થિત રિયલ એસ્ટેટ અને ઈન્ફ્રાસ્ટ્રક્ચર કંપની હીરાનંદાની ગ્રુપના સીઈઓ છે. તેના પિતા રિયલ એસ્ટેટ

ઉદ્યોગપતિ નિરંજન હીરાનંદાની છે.

૬. દર્શન ડેટા સેન્ટર, ક્લાઉડ કોમ્પ્યુટિંગ, ઓઈલ એન્ડ ગેસ, લોજિસ્ટિક્સ, વેરહાઉસ વગેરે જેવી ઘણી કંપનીઓના પ્રમુખ છે જે હીરાનંદાની ગ્રુપ હેઠળ છે. દર્શને રોયેસ્ટર ઇન્સ્ટિટ્યૂટ ઓફ ટેકનોલોજી, ન્યૂયોર્કમાંથી સ્ક્રમ અને મ્હાઈની ડિઝી મેળવી છે. હીરાનંદાની ગ્રુપ અદાણી ગ્રુપની હરીફ છે.

૭. જય અનંત દેહાદ્રાય: સુપ્રીમ કોર્ટના વકીલ જેમણે મહુઆ પર આરોપ લગાવ્યો હતો જય અનંત દેહાદ્રાય સુપ્રીમ કોર્ટમાં વકીલ છે. અહેવાલો અનુસાર, જય અનંત દેહાદ્રાય અને મહુઆ મોઈત્રા બંને પહેલાં મિત્રો હતાં, પરંતુ બાદમાં તેમની વચ્ચે ઝઘડો થયો હતો. મોઈત્રાએ છેલ્લા છ મહિનામાં ચોરી, અશ્લીલ સંદેશાઓ અને ગેરવર્તણૂક માટે દેહાદ્રાય સામે

પોલીસ ફરિયાદ નોંધાવી હતી. બીજી તરફ અનંતે પુરાવા આપીને મોઈત્રા વિરુદ્ધ સીબીઆઈમાં ફરિયાદ નોંધાવી છે. આ પછી, આ જ પુરાવા બીજેપી સાંસદ નિશિકાંત દુબે દ્વારા રજૂ કરવામાં આવ્યા હતા અને સંસદમાં ફરિયાદ દાખલ કરવામાં આવી હતી.

મહુઆ મોઈત્રાએ સંસદમાં ૬૨ પ્રશ્નો પૂછ્યા, ૯ અદાણી સંબંધિત

૨૦૧૯માં સાંસદ બન્યા બાદ મહુઆ મોઈત્રાએ સંસદમાં ૨૮ કેન્દ્રીય મંત્રાલયો સાથે સંબંધિત ૬૨ પ્રશ્નો પૂછ્યા છે. એમાં પેટ્રોલિયમ, કૃષિ, શિપિંગ, નાગરિક ઉડ્ડન, રેલવે વગેરેનો સમાવેશ થાય છે.

વેબસાઈટ મુજબ, ૬૨ પ્રશ્નોમાંથી સૌથી વધુ નવ પ્રશ્નો પેટ્રોલિયમ અને કુદરતી ગેસ મંત્રાલય માટે હતા, ત્યાર બાદ આઠ પ્રશ્નો નાણાં માટે હતા.

## કેજરીવાલને દિલ્હી હાઈકોર્ટથી ઝટકો, ઘરપકડ અને રિમાન્ડ વિરુદ્ધ તાત્કાલિક સુનાવણીથી ઈન્કાર

દિલ્હીના મુખ્યમંત્રી અરવિંદ કેજરીવાલે પોતાની ઘરપકડ અને રિમાન્ડ વિરુદ્ધ દિલ્હી હાઈકોર્ટના દરવાજા પટખટાવ્યા હતા. પરંતુ હાઈકોર્ટથી તેમને ઝટકો લાગ્યો છે. કેજરીવાલે પોતાની અરજીમાં દિલ્હી હાઈકોર્ટથી તાત્કાલિક સુનાવણીની માંગ કરી હતી. જોકે હાઈકોર્ટમાં કાર્યવાહક મુખ્ય ન્યાયાધીશ જસ્ટિસ મનમોહનની કોર્ટે તેમની અરજી પર તાત્કાલિક સુનાવણી કરવાથી ઈન્કાર કરી દીધો છે. કેજરીવાલે દિલ્હી હાઈકોર્ટમાં પોતાની અરજીમાં દલીલ કરી હતી કે, તેમની ઘરપકડ અને રિમાન્ડના આદેશ બંને ગેરકાયદે છે. તેઓ તાત્કાલિક કસ્ટડીમાંથી મુક્ત થવા માટેના હકદાર છે. સાથે જ તેમણે કાર્યવાહક મુખ્ય ન્યાયાધીશને રવિવારે એટલે કે ૨૪ માર્ચે તાત્કાલિક સુનાવણી કરવાની માંગ



કરી હતી. જોકે હવે કાર્યવાહક મુખ્ય ન્યાયાધીશના કાર્યાલયના અનુસાર, હવે કેજરીવાલની અરજી પર હોળીની રજા બાદ એટલે કે ૨૭ માર્ચે કોર્ટ ખુલ્યા બાદ સુનાવણી થવાની આશા છે. સોમવાર અને મંગળવારે હાઈકોર્ટમાં પણ હોળીની રજા છે. ઈડીએ ગુરુવારે કેજરીવાલના ઘરે સર્ચ બાદ તેમની ઘરપકડ કરી લીધી હતી અને શુક્રવારે દિલ્હીની રાઉઝ એવેન્યુ કોર્ટ સમક્ષ રજૂ કરાયા છે. જયાંથી કોર્ટે કેજરીવાલને ૨૮ માર્ચ સુધી ઈડીની રિમાન્ડ પર મોકલી દીધા છે. ઈડીએ કેજરીવાલને કોર્ટમાં રજૂ કરીને ૧૦ દિવસની રિમાન્ડ માંગી હતી, પરંતુ કોર્ટે ૬ દિવસની રિમાન્ડ આપી છે. હવે તેમને આગામી ૨૮ માર્ચે

## હિમાચલ કોંગ્રેસના ૬ બળવાખોર ધારાસભ્યો ભાજપમાં જોડાયા: ૩ અપક્ષો પણ ભાજપમાં જોડાયા, બધાને પેટાચૂંટણીમાં પાર્ટી ટિકિટની ઓફર

હિમાચલ કોંગ્રેસના છ બળવાખોર ધારાસભ્યો અને ત્રણ અપક્ષો શનિવારે દિલ્હીમાં ભારતીય જનતા પાર્ટીમાં જોડાયા હતા. કેન્દ્રીય માહિતી અને પ્રસારણ મંત્રી અનુરાગ ઠાકુરે તેમને પાર્ટી હેડક્વાર્ટરમાં ખેસ પહેરાવીને પાર્ટીમાં સામેલ કર્યા હતા. આ ધારાસભ્યોએ હિમાચલમાં રાજ્યસભાની ચૂંટણીમાં કોસ વોટિંગ કર્યું હતું. જેના કારણે કોંગ્રેસના ઉમેદવારો હારી ગયા હતા. આ બળવાખોર ધારાસભ્યોમાં સુજાનપુરથી રાજેન્દ્ર રાણા, ધર્મશાલાથી સુધીર શર્મા, લાહોલ સ્પીતિથી રવિ ઠાકુર, બડસરથી ઈન્દ્રદત્ત લખનપાલ, કુતલાહારથી દેવેન્દ્ર કુમાર ભુટ્ટો અને ગાગ્રેટથી ચૈતન્ય શર્મા અને અપક્ષોમાં દહેરાથી હોશિયાર સિંહ, નાલાગઢ અને હમીરપુરથી કેએલ ઠાકુરનો સમાવેશ થાય છે.



છે. કેન્દ્રીય મંત્રી અનુરાગ ઠાકુરે કહ્યું કે ધારાસભ્યોના ભાજપમાં જોડાવાથી પાર્ટી વધુ મજબૂત બનશે. તેમણે કહ્યું કે હિમાચલમાં કોંગ્રેસના વચનો જેટલા ખોટા હતા તેટલા જ રાજસ્થાન અને છત્તીસગઢમાં હતા. આનો પુરાવો છ ધારાસભ્યો દ્વારા પક્ષ છોડવો

હવે શિમલા પરત ફરશે. શિમલાના પીટરહોફ ખાતે તેમનું સ્વાગત કરવામાં આવશે. પૂર્વ સીએમ જયરામ ઠાકુરે અહીં પ્રેસ કોન્ફરન્સ કરશે. તમામ બળવાખોર ધારાસભ્યો ૨૮ ફેબ્રુઆરીથી રાજ્યની બહાર છે અને ઝઈલના સુરક્ષા કવચ હેઠળ છે. ગયા અઠવાડિયે જ કેન્દ્રીય ગૃહ મંત્રાલયે પરિવારની સુરક્ષા માટે ૧૦ ઝઈલ જવાનો નોંધ તેમના ઘરની બહાર તેનાત કર્યા છે. હિમાચલમાં ૨૭ ફેબ્રુઆરીએ રાજ્યસભાની ચૂંટણી યોજાઈ હતી. કોંગ્રેસે સુપ્રીમ કોર્ટના પ્રખ્યાત એડવોકેટ અભિષેક મનુ સિંઘવી અને ભાજપે હર્ષ મહાજનને નામાંકિત કર્યા છે. કોંગ્રેસ પાસે પોતાના ૪૦ ધારાસભ્યો હતા અને ત્રણ અપક્ષો પણ રાજ્યસભાની ચૂંટણી સુધી કોંગ્રેસ સરકાર સાથે સહયોગી તરીકે કામ કરી રહ્યા હતા.

## ૭૫ વર્ષનો થઈ ગયો છું, ચૂંટણી લડવા સક્ષમ નથી પણ પાર્ટીનો આદેશ માનવો પડશે: દિગ્વિજય સિંહ

ભોપાલ, તા. ૨૩

લોકસભા ચૂંટણીને લઈને કોંગ્રેસે મધ્યપ્રદેશમાં ૧૦ બેઠક માટે ઉમેદવારોની જાહેરાત કરી દીધી છે. અહેવાલો અનુસાર, કોંગ્રેસની ચોથી યાદી શનિવારે જાહેર થઈ શકે છે. કોંગ્રેસની આ યાદીમાં મધ્યપ્રદેશના ઉમેદવારોના નામ પણ હોઈ શકે છે. આ દરમિયાન પૂર્વ મુખ્યમંત્રી અને રાજ્યસભા સાંસદ દિગ્વિજય સિંહે મોટું નિવેદન આપ્યું છે. તેમણે કહ્યું કે, 'પાર્ટીએ મને ચૂંટણી લડવાનું કહ્યું છે, હું ઈચ્છતો હતો કે એક યુવક રાજગઢ લોકસભા બેઠક પરથી ચૂંટણી લડે, પરંતુ મારે પાર્ટીના આદેશનું પાલન કરવું પડશે. હવે ચૂંટણી મારા નિયંત્રણમાં નથી.'

પૂર્વ મુખ્યમંત્રી દિગ્વિજય સિંહ રાજગઢ જિલ્લાના પ્રવાસે હતા. છાપીડેડામાં જિલ્લા કોંગ્રેસ સમિતિની બેઠકને સંબોધતા તેમણે કહ્યું હતું કે, 'યુવા કાર્યકરોએ આ ચૂંટણી લડવી પડશે. હજુ સુધી કોઈ જાહેરાત કરવામાં આવી નથી પરંતુ મને કહેવામાં આવ્યું છે કે મારે ચૂંટણી લડવી છે. આ ચૂંટણી મારા નિયંત્રણમાં નથી કારણ કે હું ૭૫ વર્ષનો છું, આ ચૂંટણી યુવાનોની ચૂંટણી છે, તમારે લડવાની છે.'

લોકસભા ચૂંટણીને લડવા અંગે દિગ્વિજય સિંહે કહ્યું હતું કે, 'આ ચૂંટણી ખૂબ જ સરળ રીતે બૂથ પર જ લડવામાં આવશે. આમાં વધારે હોબાળો કરવાની કે મોટી રેલીઓ કરવાની જરૂર નથી, દરેક બૂથ પર સખત મહેનત કરીને આ લડશે. હું તમને પત્ર લખીશ અને તેની સાથે કોંગ્રેસ પાર્ટીની ગેરંટીનો હિસાબ પણ હશે. તમારે તેને દરેક ઘરે અને ઘરે ઘરે પહોંચાડવી પડશે અને અમે આ રીતે ચૂંટણી લડીશું.'

## વલસાડમાં ભાજપના ઉમેદવાર જાહેર કર્યા પછી પક્ષના સીનિયર નેતોમાં નારાજગી જોવા મળી

વલસાડ, તા. ૨૩

ભાજપે લોકસભા ચૂંટણી ૨૦૨૪ માટે વલસાડની લોકસભા બેઠક પર ઉમેદવાર જાહેર કર્યા પછી પક્ષના સીનિયર નેતોમાં નારાજગી જોવા મળી રહી છે. વડોદરામાં તો રંજન ભટ્ટને ઉમેદવાર જાહેર કરવામાં આવતા પોસ્ટર વોર ફાટી નીકળી હતી અને છેવટે રંજન ભટ્ટે ચૂંટણી ન લડવાની જાહેરાત કરવી પડી હતી.

હવે શું આનું પુનરાવર્તન વલસાડમાં પણ થશે. વડોદરામાં પોસ્ટર ક્રાંડ થયો તો વલસાડ લોકસભા બેઠક માટે પત્રિકાક્રાંડ થયો છે. ભાજપના ઉમેદવાર અંગે સોશિયલ મીડિયામાં પત્રિકા વાઈરલ થઈ હતી. ધવલ પટેલને ઉમેદવારમાં જનાવવામાં આવતા પક્ષના અનેક અગ્રણીઓ અને કાર્યકરો નારાજ થયા હોવાનો પત્રિકામાં ઘાવો કરવામાં આવ્યો છે અને પત્રિકામાં વલસાડ બેઠક પર ભાજપના ઉમેદવાર બદલવાની માંગ કરવામાં આવી છે. આ બાબત અંગે ભાજપના વલસાડ જિલ્લા પ્રમુખ હેમંત કંસારાએ જણાવ્યું હતું કે આ વાત તદ્દન ખોટી છે. ભાજપ એક કેડર બેઝ પાર્ટી છે. ભાજપ જ્યારે ઉમેદવારની પસંદગી કરે છે ત્યારે બધા પાસા ચકાસીને જ ઉમેદવારની પસંદગી કરવામાં આવે છે.

## મેઘાલય-મણિપુર, નાગાલેન્ડમાં ભાજપ ઉમેદવારો નહીં ઉતારે

નવીદિલ્હી, તા. ૨૩

ભારતીય જનતા પાર્ટી મણિપુર, મેઘાલય અને નાગાલેન્ડમાં લોકસભા ચૂંટણી માટે ઉમેદવારો ઉભા નહીં કરે. ભાજપે નિર્ણય કર્યો છે કે તે આ રાજ્યોના પ્રાદેશિક પક્ષોને સમર્થન આપશે. આ ત્રણ રાજ્યોમાં ૫ સીટો પર ૧૯ એપ્રિલે મતદાન થશે.

ભાજપના પ્રવક્તા સંખિત પાત્રાએ ૨૨ માર્ચે કહ્યું હતું કે મેઘાલયમાં સત્તારૂઢ નેશનલ પીપલ્સ પાર્ટીને પ્રોત્સાહન આપવા માટે, ભાજપે લોકસભા ચૂંટણી માટે શિલોંગ અને તુરા બંને બેઠકો પર એનપીસી ઉમેદવારને સમર્થન જાહેર કર્યું છે. કેબિનેટ મંત્રી એએલ હેક સહિત મેઘાલયની શિલોંગ અને તુરા બંને બેઠકો પરથી ચૂંટણી લડવા માટે કુલ છ ઉમેદવારોએ ટિકિટ માટે અરજી કરી છે. ભાજપે પણ લક્ષદ્વીપમાં અજીત જૂથના ઉમેદવારને સમર્થન આપવાનો નિર્ણય કર્યો છે. દરમિયાન, મિઝોરમના શાસક પક્ષ જોરમ પીપલ્સ મુવમેન્ટે કહ્યું કે તે હજુ સુધી નક્કી નથી કર્યું કે તે ભાજપના નેતૃત્વ હેઠળના એનડીએમાં જોડાશે કે કોંગ્રેસની આગેવાની હેઠળના ઈન્ડિયામાં. ઝેડપીએમમાં મેઘાલયની ઘણી નાની પાર્ટીઓનો સમાવેશ થાય છે. તેની રચના ૨૦૧૭માં થઈ હતી. ૨૦૨૨માં, ઝેડપીએમએ મેઘાલયમાં તેની સરકાર બનાવી. ઝેડપીએમ પહેલીવાર પોતાના દમ પર લોકસભા ચૂંટણી લડી રહી છે. ૨૦૧૯માં કોંગ્રેસ સાથે મળીને લડ્યા.



## તંત્રી લેખ.....

હવે અમૂલ દૂધ પીતા હે અમેરિકા,  
ગુજરાતની કંપનીએ ૧૦૮ વર્ષ  
જૂની ડેરી સાથે ડીલ ડન કરી

અમેરિકામાં ભારતીય ડેરી બ્રાન્ડની આ પ્રથમ એન્ટ્રી છે. અમૂલ બ્રાન્ડ, જે ભારતમાં દરરોજ લાખો લિટર તાજા દૂધનો સપ્લાય કરે છે, તે હવે અમેરિકામાં પણ તેની સ્વાદ અને ગુણવત્તાનો લોકોને અહેસાસ અપાવશે.

અમૂલ બ્રાન્ડનું સ્લોગન છે કે 'અમૂલ દૂધ પીતા હે ઈન્ડિયા.. પરંતુ આ સ્લોગન હવે ઘણું વધારે વ્યાપક બનવા જઈ રહ્યું છે.. કારણ કે હવે માત્ર ભારત જ નહીં પરંતુ અમેરિકા પણ અમૂલનું દૂધ પીશે. આ સાથે અમૂલ બ્રાન્ડના માલિક ગુજરાત કો-ઓપરેટિવ મિલ્ક માર્કેટિંગ ફેડરેશને પણ નવો ઈતિહાસ રચ્યો છે. અમેરિકામાં ભારતીય ડેરી બ્રાન્ડની આ પ્રથમ એન્ટ્રી છે. અમૂલ બ્રાન્ડ, જે ભારતમાં દરરોજ લાખો લિટર તાજા દૂધનો સપ્લાય કરે છે, તે હવે અમેરિકામાં પણ તેના સ્વાદ અને ગુણવત્તાનો લોકોને અહેસાસ કરાવશે. અમૂલ બ્રાન્ડ અહીં તાજા દૂધના સેગમેન્ટમાં કામ કરશે.

ગુજરાત કો-ઓપરેટિવ મિલ્ક માર્કેટિંગ ફેડરેશને અમેરિકામાં અમૂલ બ્રાન્ડનું દૂધ વેચવા માટે અમેરિકાની ૧૦૮ વર્ષ જૂની ડેરી 'મિશિગન મિલ્ક પ્રોડ્યુસર્સ એસોસિએશન' સાથે કરાર કર્યો છે. જીસીએમએમએફના મેનેજિંગ ડિરેક્ટર જયેન મહેતાએ સહકારીની વાર્ષિક બેઠકમાં આની જાહેરાત કરી હતી. આ પ્રથમ વખત છે જ્યારે અમૂલ બ્રાન્ડની તાજા દૂધની શ્રેણી ભારતની બહાર અમેરિકા જેવા બજારોમાં લોન્ચ કરવામાં આવી રહી છે. અમેરિકામાં ભારતીય મૂળના સમુદાયની મોટી વસ્તી છે.

અમૂલ યુએસમાં એક ગેલન (૩.૮ લિટર) અને અડધા ગેલન (૧.૯ લિટર)ના પેકેજિંગમાં દૂધ વેચશે. અમેરિકામાં માત્ર ૬% ફેટ સાથે અમૂલ ગોલ્ડ બ્રાન્ડ, ૪.૫% ફેટ સાથે અમૂલ શક્તિ બ્રાન્ડ, ૩% ફેટ સાથે અમૂલ તાજા અને ૨% ફેટ સાથે અમૂલ સ્લિમ બ્રાન્ડ વેચવામાં આવશે. આ બ્રાન્ડ્સ હાલમાં ઈસ્ટ કોસ્ટ અને મિડ-વેસ્ટ માર્કેટમાં વેચવામાં આવશે.

અમૂલ ભારતના ઘર-ઘરમાં ઓળખાતું નામ છે. આ ભારતની સુપર બ્રાન્ડ્સમાંની એક છે. એટલું જ નહીં, ભારતમાં 'શ્વેત ક્રાંતિ' લાવવામાં અમૂલનો મોટો ફાળો છે. તેની સફળતાને કારણે ભારતમાં મોટા પાયે ડેરી કો ઓપરેટીવનો ફેલાવો થયો અને તેના કારણે નેશનલ ડેરી ડેવલપમેન્ટ બોર્ડનો પાયો પણ નાખાયો.

અરવિંદ કેજરીવાલની ધરપકડ પર જર્મનીની ટિપ્પણી,  
આંતરિક મામલામાં દખલગીરી ના કરે,ભારત

નવીદિલ્હી, તા. ૨૩  
દિલ્હીના મુખ્યમંત્રી અરવિંદ કેજરીવાલની ધરપકડ પર જર્મનીના વિદેશ મંત્રાલય દ્વારા કરવામાં આવેલી ટિપ્પણી સામે ભારતે સખત વાંધો વ્યક્ત કર્યો છે. ભારતની આંતરિક બાબતો પર તેમની ટિપ્પણીઓને ટાંકીને કેન્દ્ર સરકારે શનિવારે જર્મન એમ્બેસીના ડેપ્યુટી હેડ જયોર્જ એન્ઝલેઈલરને સમન્સ પાઠવ્યું હતું. જે બાદ જયોર્જ એન્ઝલેઈલરે શનિવારે વિદેશ મંત્રાલયના અધિકારીઓને મળ્યા હતા. સૂત્રોના જણાવ્યા અનુસાર વિદેશ મંત્રાલયે જર્મનીના રાજદૂત જયોર્જ એન્ઝલેઈલરને સમક્ષ ભારતના આંતરિક મામલામાં દખલગીરી સામે જોરદાર વિરોધ નોંધાવ્યો છે. ભારતીય વિદેશ મંત્રાલયના

પ્રવક્તા રણધીર જયસ્વાલે એક નિવેદન જારી કરીને કહ્યું કે, "આજે મેં નવી દિલ્હીમાં જર્મન મિશનના ડેપ્યુટી ચીફને ફોન કરીને વિદેશ મંત્રાલય દ્વારા અમારી આંતરિક બાબતો પર કરવામાં આવેલી ટિપ્પણીનો ભારતનો સખત વિરોધ વ્યક્ત કર્યો છે. અમારી ન્યાયિક પ્રક્રિયામાં દખલગીરી અને ન્યાયતંત્રની સ્વતંત્રતાને ક્ષીણ કરનાર તરીકેની ટિપ્પણીઓ ભારત કાયદાના શાસન સાથે જીવંત અને મજબૂત લોકશાહી છે. ભારતમાં અને અન્ય લોકશાહી દેશોમાં જે રીતે કાયદો ચાલે છે, આ કેસમાં પણ કાયદો પોતાનો માર્ગ અપનાવશે. આ કિસ્સામાં પક્ષપાતી ધારણાઓ કરવી અયોગ્ય છે." એન્ફોર્સમેન્ટ ડિરેક્ટોરેટ ગુરુવારે મોડી રાત્રે દિલ્હી લિકર પોલિસીના સંબંધમાં મુખ્યમંત્રી અરવિંદ કેજરીવાલની ધરપકડ કરી હતી. કેજરીવાલની ધરપકડ પર ટિપ્પણી કરતા જર્મનીના વિદેશ મંત્રાલયે કહ્યું હતું કે અમે તેની નોંધ લીધી છે. ભારત એક લોકશાહી દેશ છે. અમે આશા રાખીએ છીએ કે ન્યાયતંત્રની સ્વતંત્રતા અને મૂળભૂત લોકતાંત્રિક સિદ્ધાંતો સંબંધિત તમામ ધોરણો આ કેસમાં પણ લાગુ કરવામાં આવશે. કેજરીવાલને ન્યાયી સુનાવણીનો સંપૂર્ણ અધિકાર છે. જર્મન વિદેશ મંત્રાલયે વધુમાં કહ્યું હતું કે, "અન્ય આરોપોનો સામનો કરી રહેલા અન્ય વ્યક્તિઓની જેમ કેજરીવાલ પણ ન્યાયી ટ્રાયલ માટે હકદાર છે. તેમને કોઈપણ પ્રતિબંધ વિના તમામ કાનૂની માર્ગો પર આગળ

વધવાનો અધિકાર છે." એવું પણ કહેવામાં આવ્યું હતું કે નિર્દોષતાની ધારણા છે. કાયદાના શાસનનું મુખ્ય તત્વ અને તે આ કિસ્સામાં પણ લાગુ થવું જોઈએ. વિદેશી મીડિયાએ કેજરીવાલની ધરપકડને ઘણી રીતે કવર કરી છે.

રાઉઝ એવન્યુ કોર્ટેસીએમ અરવિંદ કેજરીવાલને ૨૮ માર્ચ સુધી ઈડી રિમાન્ડ પર મોકલી દીધા છે. ઈડીએ કેજરીવાલને કોર્ટમાં રજૂ કરીને દસ દિવસના રિમાન્ડની માંગણી કરી હતી, પરંતુ કોર્ટે તપાસ એજન્સીને છ દિવસના રિમાન્ડ આપ્યા છે. હવે તેને ૨૮ માર્ચે બપોરે ૨ વાગ્યે કોર્ટમાં રજૂ કરવામાં આવશે. મોદી સરનેમ કેસમાં રાહુલ ગાંધીને સંસદના સભ્યપદથી અયોગ્ય ઠેરવવામાં આવ્યા ત્યારે જર્મનીએ નિવેદન આપ્યું હતું. તે સમય દરમિયાન, જર્મન વિદેશ મંત્રાલયે કહ્યું હતું કે તેની સરકારે રાહુલ ગાંધી વિરુદ્ધ "પ્રથમ દષ્ટિએ ચુકાદો" અને "તેમના સંસદીય આદેશને સસ્પેન્ડ" ની નોંધ લીધી છે. તેમની ટિપ્પણીમાં, મંત્રાલયના પ્રવક્તાએ કહ્યું હતું કે, "અમે અપેક્ષા રાખીએ છીએ કે ન્યાયિક સ્વતંત્રતા અને મૂળભૂત લોકતાંત્રિક સિદ્ધાંતો રાહુલ ગાંધી સામેની કાર્યવાહીમાં સમાન રીતે લાગુ કરવામાં આવશે.

પાક ક્રિકેટને ફટકો, ભૂતપૂર્વ પીસીબી  
પ્રમુખ શહરયારખાનનું નિધન

ઈસ્લામાબાદ, તા. ૨૩

પાકિસ્તાન ક્રિકેટને ૨૩ માર્ચે મોટો ફટકો પડ્યો હતો. પીસીબીના પૂર્વ અધ્યક્ષ અને જાણીતા રાજદ્વારી શહરયાર ખાનનું નિધન થયું છે, જેના કારણે પાકિસ્તાન ક્રિકેટમાં શોકની લહેર છે. શહરયાર ખાનના મૃત્યુની તેના પરિવારે પુષ્ટિ કરી છે. શહરયાર ખાનનું નિધન પાકિસ્તાનના લાહોરમાં થયું હતું.



શહરયારે રાષ્ટ્રીય ક્રિકેટ ટીમના મેનેજર, પીસીબીના બે વખત અધ્યક્ષ અને વિદેશી બાબતોના સચિવ તરીકે પણ સેવા આપી હતી.

તમને જણાવી દઈએ કે, શહરયાર ખાનનો જન્મ ૨૮ માર્ચ ૧૯૩૪ના રોજ લખનૌમાં થયો હતો. શહરયાર ખાને પ્રારંભિક શિક્ષણ ભારતમાં જ લીધું હતું. આ પછી ભારતનું વિભાજન થયું અને શહરયાર ખાન પાકિસ્તાન ગયા શહરયાર ખાને કરાચીમાં રાજદ્વારી તરીકે વિશિષ્ટ કારકિર્દીની શરૂઆત કરી હતી. આ સિવાય તેઓ પાકિસ્તાનના વિદેશ સચિવ તરીકે ફરજ બજાવતા હતા. શહરયાર ખાન એક સમૃદ્ધ ક્રિકેટ વારસો ધરાવતા પરિવારના હતા. તેઓ ભૂતપૂર્વ ભારતીય કેપ્ટન નવાબ મન્સૂર અલી ખાન પટૌડીના પિતરાઈ ભાઈ હતા. મળતી માહિતી મુજબ, સવારે ૪ વાગ્યાની આસપાસ શહરયાર ખાનની તબિયત અચાનક બગડી હતી અને તેમનું મૃત્યુ થયું હતું. શહરયાર ખાને ૮૯ વર્ષની વયે આ દુનિયાને અલવિદા કહી દીધું. શહરયાર ખાનના પરિવારમાં તેની પત્ની અને ૪ બાળકો છે. શહરયાર ખાનના નિધનના સમાચાર મળ્યા બાદ પાકિસ્તાન ક્રિકેટ બોર્ડના વર્તમાન અધ્યક્ષ મોહસિને ટૂવીટ કર્યું અને લખ્યું કે પીસીબી વતી હું પૂર્વ અધ્યક્ષ શહરયાર ખાનના નિધન પર ગહન સંવેદના અને દુઃખ વ્યક્ત કરું છું. તેઓ એક સારા પ્રશાસક હતા.

રાજકોટમાં પરિણીત પ્રેમી પંખીડાએ  
માસુમ બાળક સાથે આપઘાત કર્યો

રાજકોટ, તા. ૨૩  
મહેસાણા પંચકના પ્રેમી પંખીડાએ પુત્ર સાથે ગોંડલના વેરી તળાવમાં ઝંપલાવીને આપઘાત કર્યો હોવાની ઘટના સામે આવી છે. આ સમગ્ર મામલે ગોંડલ શહેર પોલીસ દ્વારા બનાવ સંદર્ભે વધુ તપાસ હાથ ધરવામાં આવી છે. આપઘાત કરતા પૂર્વે પ્રેમી પંખીડાએ સેલ્ફી ફોટો લીધો હોવાનો પણ સામે આવ્યું છે. સાથે જ સેલ્ફી ફોટો લઈને વોટ્સએપના સ્ટેટસમાં અપલોડ કરીને "છેલ્લો ફોટો" નામનું વાક્ય પણ લખ્યું હતું. સાથે જ યુવકે પોતાના મિત્રોને લોકેશન પણ મોકલી આપ્યું હોવાનું સામે આવ્યું છે. પોલીસ સૂત્રોમાંથી મળતી વિગત અનુસાર, મહેસાણાના લિંચ ગામ ખાતે રહેતા સંજય ફતાહ ઠાકોર (ઉવ. ૨૨) તેમજ કિંજલ જશવંતજી ઠાકોર (ઉવ. ૨૨) તેમજ ધ્રુવીને જશવંતજી ઠાકોર

(ઉવ. ૨)ના મૃતદેહો વેરી તળાવના પાણીમાંથી ફાયર બ્રિગેડ દ્વારા બહાર કાઢવામાં આવ્યા છે. ત્યારબાદ ત્રણેયની લાશને પીએમ અર્થે ગોંડલ શહેરની સિવિલ હોસ્પિટલ ખાતે આવેલા પીએમ રૂમ ખાતે મોકલવામાં ગોંડલ શહેરની સિવિલ હોસ્પિટલ ખાતે આવેલા પીએમ રૂમ ખાતે ખસેડવામાં આવી છે. સંજય અને કિંજલ બંને પરિણીત હોવાનું સામે આવ્યું છે. તેમજ બંને વચ્ચે છેલ્લા બે વર્ષથી વધુ સમયથી પ્રેમસંબંધ હોવાનો પણ સામે આવ્યું છે. પ્રેમી પંખીડા લિંચ ગામથી નાશી જઈ ગોંડલ ખાતે પહોંચ્યા હતા. જ્યાં તળાવની પાણી પર બેસીને ત્રણેય અંતિમ ફોટો પણ પાડ્યો હોવાનું સામે આવ્યું છે. અંતિમ ફોટો પાડીને સંજય તેના વોટ્સએપ સ્ટેટસમાં પણ મૂક્યો હતો. સાથે જ પોતાના મિત્રોને મોબાઈલનું લોકેશન પણ મોકલી આપ્યું હતું.


સંજય મહેસાણામાં પેપરમીલમાં કામ કરતો હોવાનું સામે આવ્યું છે. બીજી તરફ સંજય અને કિંજલ ગુમ થતા તેમના પરિવારજનોએ ગુમ સુધાની નોંધ પણ કરાવી હોવાનું સામે આવ્યું છે. સંજય દ્વારા પોતાના કાકા તથા મિત્રોને મોબાઈલનું લોકેશન મોકલી આપ્યું હતું. જેના કારણે તેઓ ગોંડલ વેરી તળાવ ખાતે પહોંચ્યા હતા. સંજય ઠાકોરના લગ્ન પાટણ જિલ્લાના વાસાપુર ખાતે થયા હોવાની વિગત સામે આવી છે. જ્યારે કે તેની સાથે આત્મહત્યા કરનાર તેની પ્રેમિકા અમદાવાદ ખાતે સાસરે રહેતી હોવાનું સામે આવ્યું છે. બે દિવસ પૂર્વે બંને પ્રેમી પંખીડા મહેસાણા જિલ્લાના લિંચ ગામ ખાતેથી ફરાર થયા હતા. મૃતક ત્રણે વ્યક્તિએ કમરેદુખાઈ તેમજ હાથમાં ચાઈરનો વાયર બાંધીને બે વર્ષથી માસુમ બાળક સાથે આપઘાત કર્યો હોવાનું સામે આવ્યું છે.

અરવલ્લીમાં ૩૭ લાખના  
દારૂ સાથે ૫૨.૮૯  
લાખની માલમત્તા કબજે

અરવલ્લી, તા. ૨૩  
અરવલ્લીમાં મોડાસા રોડ પરથી સ્ટેટ મોનીટરીંગ સેલ (એસએમસી)ના અધિકારીઓએ ટ્રકમાંથી દારૂનો જથ્થો અને વાહન મળીને કુલ રૂ. ૫૨,૮૯,૭૪૦ નો મુદ્દમાલ કબજે કર્યો હતો. આ સંદર્ભે પોલીસે બે આરોપીની ધરપકડ કરીને ત્રણ ફરાર આરોપીની શોધ હાથ ધરી છે. એસએમસીના અધિકારીઓએ મોડાસા રોડ પરના ટોલ પ્લાઝા પાસેથી દારૂ ભરેલો ટ્રક કબજે કર્યો હતો. જેમાં રૂ. ૩૭,૮૪,૮૦૦ નો દારૂનો જથ્થો કબજે કરવામાં આવ્યો હતો. પોલીસે દારૂ, ટ્રક અને ૨ મોબાઈલ મળીને કુલ રૂ. ૫૨,૮૯,૭૪૦ નો મુદ્દમાલ કબજે કર્યો હતો. આ સંદર્ભે પોલીસે હરિયાણાના બે શખ્સો મુકેશ વી. ચૌધરી અને રોકેશ જી. આંબેડકરની ધરપકડ કરી હતી. જ્યારે દારૂનો જથ્થો મોકલનારા રાજેશ બિશ્નોઈ તથા દારૂ મંગાવનારા અને ટ્રકના માલિક મળીને ત્રણ ફરાર આરોપીની શોધ હાથ ધરી છે. ધરપકડ કરાયેલા આરોપીઓને માલપુર પોલીસ સ્ટેશનમાં લોપવામાં આવ્યા હતા. આ અંગે પોલીસ વધુ તપાસ કરી રહી છે.

સુરતના ભાજપના કોર્પોરેટર ગેમર દેસાઈને હાર્ટ  
એટેક, સારવાર મળતા પહેલા જ મોત થયું

સુરત, તા. ૨૩  
ગુજરાતમાં હાર્ટ એટેકથી મોતના કિસ્સાઓમાં વધુ એક ઉમેરો થયો છે. સુરતના ભાજપના કોર્પોરેટરનું હાર્ટ એટેકથી નિધન થયું છે. સુરત પાલિકાના ભાજપના કોર્પોરેટર ગેમર દેસાઈને હાર્ટ એટેક આવ્યો હતો. તેમને ખાનગી હોસ્પિટલમાં સારવાર માટે લઈ જવાયા હતા, જ્યાં સારવાર દરમિયાન મોત નિપજ્યું છે. ગેમર દેસાઈ વોર્ડ નંબર ૧૮ ના કોર્પોરેટર હતા. ગેમર દેસાઈ પોતાના ઘરે હતા, ત્યારે જ તેમને છાતીમાં દુખાવો ઉપડ્યો હતો. જેથી પરિવાર તેમને તાત્કાલિક હોસ્પિટલમાં લઈ ગયો હતો. પરંતુ ડોક્ટરો તેમને બચાવી શક્યા ન હતા. સારવાર મળે તે પહેલા જ તેમનું મોત નિપજ્યું હતું. ગેમર દેસાઈના મોતના ખબર આવતા જ ભાજપના કાર્યકર્તાઓ અને નેતાઓ હોસ્પિટલ પહોંચ્યા હતા. ગુજરાતમાં હૃદય રોગની બીમારીમાં છેલ્લા એક વર્ષમાં સતત વધારો થયો છે. હજારો



લોકોના હાર્ટ એટેકથી મૃત્યુ થયાનું સામે આવ્યું છે. ૧૦૮ એ તાજેતરમાં જ હૃદય રોગના આંકડા જાહેર કર્યા છે. ૧૦૮ એ વર્ષ ૨૦૨૩માં ૭૨ હજાર ૫૭૩ હૃદય રોગને લગતી ઈમરજન્સી હેન્ડલ કરી. છેલ્લા છ વર્ષ એટલે કે વર્ષ ૨૦૧૮થી વર્ષ ૨૦૨૩માં સુધી કેટલા કેસ નોંધાયા. ગુજરાતમાં ચિંતાજનક રીતે હાર્ટ એટેકની ઘટનાઓ વધી રહી છે. સૌથી ડરામણી માહિતી એ છે કે, રાજ્યમાં દર ૭ મિનિટે એક વ્યક્તિ હાર્ટ એટેકનો ભોગ બની રહી છે. જી હા, ૧૦૮ ઈમરજન્સીના આંકડામાં આ મોટો ખુલાસો થયો છે. આંકડા કહે છે કે, ગુજરાતમાં દર ૭ મિનિટે હૃદયરોગનો એક વ્યક્તિ ભોગ બને છે. એટલે કે, હાર્ટ એટેક તો કોરોના કરતા પણ ખતરનાક કહી શકાય. ગુજરાતીઓએ કોરોનાથી નહિ, પરંતુ હાર્ટ એટેકથી સાવચેત રહેવાની જરૂરી છે. હાર્ટ એટેક માટે લાઈફસ્ટાઈલ, ફાસ્ટફૂડ, માનસિક તણાવ જવાબદાર છે.



ગાંધીનગર લોકસભા ભાજપા મીડિયા વિભાગની અખબારી યાદીમાં જણાવ્યા પ્રમાણે ગાંધીનગર લોકસભાના લોકપ્રિય સાંસદ, આગામી લોકસભા ચૂંટણી માટેના ભાજપા ઉમેદવાર તેમજ કેન્દ્રીય ગૃહ અને સહકાર મંત્રી શ્રી અમિતભાઈ શાહને ગાંધીનગર લોકસભા ક્ષેત્રની ૩૬-ગાંધીનગર ઉત્તર વિધાનસભામાં વિક્રમી લીડ મળે તે માટે ધારાસભ્ય રીટાબેન પટેલ તેમજ શહેર ભાજપ પ્રમુખ ઋચિર ભટ્ટના માર્ગદર્શનમાં ચૂંટણી પ્રચાર તેમજ સંગઠનાત્મક કાર્યો કાર્યકર્તાઓ ઉત્સાહ પૂર્વક કરી રહ્યા છે ત્યારે ધારાસભ્ય રીટાબેન પટેલની ઉપસ્થિતિમાં પેથાપુર ખાતે સ્થાનિક સંગઠનના હોદ્દદારો, નગરસેવકો, બુથના પ્રમુખો તેમજ અપેક્ષિત શ્રેણીના કાર્યકર્તાઓ સાથે મહત્વની બેઠક યોજાઈ હતી જેમાં મહત્તમ મતદાન થાય તેવા પ્રયાસ કરવા માર્ગદર્શન આપવામાં આવ્યું હતું. આ બેઠકમાં વિધાનસભાના ઈન્ચાર્જ પૂર્વ મેયર મહેન્દ્રસિંહ રાણા તેમજ સંગઠનના અપેક્ષિત હોદ્દદારો ઉપસ્થિત રહ્યા હતાં. આ પૂર્વે શ્રીમતી રીટાબેન પટેલે વોર્ડ ૪ અને ૫ ની પણ બેઠકમાં ઉપસ્થિત રહી કાર્યકર્તાઓને ચૂંટણીલક્ષી માર્ગદર્શન આપ્યું હતું.



## ન્યૂઝ ઓફ ગાંધીનગર દૈનિક સાહિત્ય



સરિતા-  
આયોજક : પ્રદીપ રાવલ



## NOG SS NO. 193

વિષય - રંગોત્સવ (હોળી, ધૂળેટી)  
શિર્ષક - પ્રિતની ધૂળેટી  
પ્રકાર - પદ્ય  
શબ્દો - ૬૩

કવિતા લખી દે, ગઝલ લખી દે...  
અંતરમનની વાત લખી દે...  
આવી પ્રિતની ધૂળેટી..

આવ્યો ફાગણ ગુલાલથી સજાવી દે,  
એકમેકને ભેટી સબંધો નિભાવી દે,  
આવી પ્રિતની ધૂળેટી..

હૃદય રંગબેરંગી રંગોથી છલકાવી દે,  
આંખોમાં વ્હાલની પિચકારી વરસાવી દે,  
આવી પ્રિતની ધૂળેટી..

દેશભાવને હોળીમાં હોમાવી દે,  
સૌના હૈયે હેતના ફૂલો મહેકાવી દે,  
આવી? પ્રિતની ધૂળેટી..

હરપળ ખુશીમાં ઝભોળી દે,  
ઉત્સવ જીવનનો વધાવી દે,  
આવી પ્રિતની ધૂળેટી..

છાયા શાહ

## NOG SS No : 109

શિર્ષક :-રંગ પ્રકાર :-પદ્ય

બધે કેવું ફરે છે

સંમોહિત

નાચતું

ગાતું

રેલાતું

ફાગનું તીક્ષ્ણ બાણ

એકધારા વરસે

છાંટણા

રોમાંચિત

હેયાની ભીતર છૂટે

અવિરત પ્રવાહ

અખૂટ

તરી રહ્યો છબછબિયા કરી

લહેરાતી લહેરોમાં

ને ઉછળે

આંબી જવા

આભને

રંગ

ટપકવા લાગ્યો

ઉભરો મારી

છલકતા

હેયા કોરથી!!

બાબુ સંગાડા "મહેક"

NOG SS NO - 191

પ્રકાર - પદ્ય શબ્દ - ૧૨૮

વિષય : હોળીના રંગ

પ્રેક્ષક : વિનોદ સોલંકી "મિત્ર" લખતર.

જેની આંખોમાં ઉલ્લાસ એને પણ હોળી છે,  
જેની આંખો છે ઉદાસ એને પણ 'હોળી' છે

જેનો પિયુ વસે છે દેશ એને પણ હોળી છે.  
જેનો પિયુ ગયો પરદેશ એને પણ 'હોળી' છે.

જે રંગાઈ લાલ ગુલાલ એને પણ હોળી છે,  
જેને લાગ્યો કાળો દાગ એને પણ 'હોળી' છે.

જેને પ્રગટાવી છે આંગણે એને પણ હોળી છે,  
જેને પ્રગટાવી ઘરમાં હોળી એને પણ 'હોળી' છે.

જેના અંતરમાં થયો ઉજાસ એને પણ હોળી છે,  
જેના અંતરમાં લાગી આગ એને પણ 'હોળી' છે.

જેની જીંદગીમાં ખીલી વસંત એને પણ હોળી છે,  
જેના જીવનમાં છે પાનખર એને પણ 'હોળી' છે

"મિત્ર" હર દીન ગવાય છે ફાગ એને પણ હોળી છે,  
જ્યાં મરશિયા ગવાય દિનરાત એને પણ 'હોળી' છે.

## NOG SS NO 199

વિષય:- રંગોત્સવ ( હોળી ધુળેટી)

શીર્ષક :- "હોળી ના ઉમંગે"

પ્રકાર :- પદ્ય, શબ્દો :- ૬૬

નામ:- અમૃત શ્રીમાળી

રંગે ઉમંગે જોબન જંગે, ફાગણ ફોર્યો અંગે,  
રંગ રેડો ના મેલો કેડો, હોળી ના ઉમંગે.

હેયે ફૂટી કુંપણ લીલી, ફાગણ અંગે સંગે,  
પીઠી ચોળી પાનખર ની હોળી ના ઉમંગે.

કાયામાં કેસૂડો ઊગ્યો કલવર કોકીલ કંઠે,  
મસ્ત માનુની મધ ઝરતી હોળી ના ઉમંગે.

ખેલેયા ખેલો તનબદન તરુણીઓના સંગે,  
રંગમાં બોળો તન ઝભોળો હોળીના ઉમંગે.

રંગો નો ત્યોહાર ઉજવો સ્નેહીઓને સંગે,  
મોજ મજા ને મસ્તી કરો હોળીના ઉમંગે.

## NOG. SS No :194

વિષય : રંગોત્સવ (હોળી ધુળેટી)

શીર્ષક : " રંગોત્સવ એક મહોત્સવ "

પ્રકાર : પદ્ય , શબ્દ : ૧૦૬

નામ : ખ્યાતિ જીગર દેસાઈ.અમદાવાદ.

" ચાલને હવે આ જતી ક્ષણોને, આનંદથી માણીને અનુભવીએ,  
સૌ સંગ ખુશીથી સાથે મળીને, એને શોડધીની જેમ ઉજવીએ.

ભાગદોડથી ભરેલી આ જીવાતી જિંદગીમાં, વ્યસ્તતાને ક્યાંક બાજુએ  
મૂકીએ.

વાસંતી વાયરને માણતા, માણતા, કેસુડાસંગ રંગોત્સવમય બનીએ.

કાષ્ટ, પુળા, છાણા સંગ, પ્રગટતી હોળીની જવાળાઓને લાવ જરા  
નમીને ઝીલીએ,

હારડા, ખજૂર, શ્રીફળને અર્પતા, અંતરના અહમને પણ એમાં થોડા  
હોમીએ.

ફાગણના ફાગસંગ ડફલીના નાચગાન, ભાંગ સંગ મસ્તીથી મનને  
ભીંજવીએ,

ઘર હતું. નાનો ભાઈ સાગર તોફાની પણ બહેન તેને પ્રેમથી  
સમજાવી કામ કઢાવતી.

બાળપણ કુદકે અને ભુસકે પસાર થઈ ગયું. જુવાની આવી  
સાગર અમેરિકા ગયો. ઝરણા જર્નાલિઝમ ભણી બાદલ સાથે  
પ્યારમાં ડૂબી સંસાર શરુ કર્યો. બાદલ ખૂબ મહત્વકાંક્ષી  
તરવરતો યુવાન.

આજે નોકરી પરથી વહેલો આવ્યો, 'ચાલ આજે સિનેમા  
જોવા જઈએ, રાતના ક્રિમ સેન્ટરમાં જમીને આવીશું. ઝરણા  
પુશ થઈ તૈયાર થઈને આવી બન્ને હાથમાં હાથ પરોવી નિકળી  
પડ્યા. સરસ મજાની નોકરી હતી. બાદલ તેનાથી પુશ ન હતો.  
મનમાં વિચારી રહ્યો, ઝરણા સાથે અને સહકાર આપે તો  
પોતાનો ધંધો શરુ કરવો છે.

ઝરણ બે બાળકોમાં વ્યસ્ત રહેતી. તેનું જર્નાલિઝમ  
અભેરાઈ પર ચડી ગયું હતું. સ્વપના ક્યારે પણ અદ્રશ્ય થતા

ધેરેથી બનાવી નાનકડા ભૂલકાને, વિસરાયેલી આ વાત સાથે ઝૂમીએ.  
અબોલ બનેલા સંબંધોને શોધી, મનમાં કંઈક એનું વિચારીએ,  
રંગોત્સવને બહાને એને...તો રંગી, ચાલને...જૂની કડવાશને  
ઓગાળીએ.

શેષ રહેલા જીવતરમાં આનંદને રોપવા, ગમ્મત ગુલાલનો એમાં  
ભરીએ,  
રંગોત્સવના મહોત્સવને મનભરી માણી, રિચાર્જ થવાનું  
હવેતો..ગોઠવીએ. "

NOG SS-106

વિષય-રંગોત્સવ

શીર્ષક-આનંદલીલા

પ્રકાર-ગદ્ય

શબ્દ-૨૨૫

નામ-મુક્તિદા કુમાર  
'રુપલી'

આ જીવન કેટલું રંગીન છે!

હોવે આપણે જીવનને જોઈએ કેવી રીતે છીએ?

હાયરે! આપણે તો કરમ પૂરાં કરવા આવ્યા છીએ! તો પછી કૃષ્ણે  
રાસલીલા કરી શામાટે? કૃષ્ણની વાંસળી સાંભળી, ખીલા તોડાવી  
ગાયો કેમ ભૂંરાંટી થઈ?

ઘરમાં સાસુ-સસરા-વર કે પછી ધાવણાં બાળકને છોડી વ્રજનારી  
કેમ ભાગી? એ વાંસળીના સૂર પાછળ? કારણકે એ પાછળ એક આનંદ  
એક ખુશી હતી!

આવી જ ખુશી આપણે ઉત્સવ ઊજવીને મેળવીએ છીએ! હોળી  
પછીનો બીજો દિવસ ધૂળેટી એટલે રંગોત્સવ.

લીલીછમ્મ ધરતી ઉપર કેસરિયા રંગબેરંગી ભાતની ઓઢણી ઓઢીને  
રુપની પરી

તૈયાર થઈને ઊભી હોય એવું સુંદર ધરતીનું વાતાવરણ ફાગણિયે  
ફોરમતું હોય.

આ

ફાગણ ફોરવતો આયો

ફાગણિયા કેસરિયા રંગથી.

ઘરતી જાણે, ગરાસણી કેસરિયા ઓઢણું ઓઢીને ઊભી હોય. ઘરતીએ  
બિછાત થયેલો રંગ જાણે કામદેવ/રતિની ક્રીડા માટે તૈયાર હોય!  
કામજાગારો કેસૂડો કેટલાનાં દિલડાં હરી લે.

ફાગણમાં

રંગોનો તહેવાર એટલે ધૂળેટી.

આનંદનો તહેવાર.

કૃષ્ણનીરાસલીલા,

નવલી પરણેતરોના લાઠીમાર-રાજસ્થાનમાં બાળલગ્ન,  
કચ્છમાં-- જુદાવેશ(બહુરૂપી), ઊટડા/ઊટડીનાં સરઘસ પછી લગ્ન.

આવો આ હોળીના સાત દિવસનો ઉત્સવ!

ખૂબધમાલ, 'ગુરીયાપીર'ના પૂજા પાઠ કરી 'લાગો' લઈ, ધૂળેટીના  
દિવસે ઊજાણી કરનાર યુવાન 'ધેરેયા'નો રંગનો આનંદ તો માણવા  
જેવો .

આપણા તહેવારો આનંદથી ભરેલા. ખોરાક, જીવનમાં,

ઉત્સવોમાં આનંદ છલકાય.

ભારતીય ખોરાક જુદી જગ્યાએ, જુદા સ્વાદ.

પુરુષોનાપહેરવેશ ભાતભાતના.

સ્ત્રીઓના ભાતભાતના પહેરવેશ!

ઉત્સવની આભા કંઈક અલગ. ફૂલના રંગથી ભરેલ કે પછી દિલના  
ઉછાળથી ઉદભવેલ રંગભરી મસ્તીનો રંગોત્સવ

મુક્તિદા કુમાર "રુપલી" મુંબઈ-મહારાષ્ટ્ર

NOGSSNO : 229

વિષય : રંગોત્સવ..હોળી.. ધૂળેટી

શિર્ષક : મેઘધનુષી રંગપંચમી

પ્રકાર : ગદ્ય - શબ્દો : ૧૮૪

લેખન : પરેશ મ. પાઠક...પ્રપાશી

રંગોનો આવ્યો છે તહેવાર,

સ્નેહ સમર્પણ મીઠી ભાઈચારો

શ્રેષ્ઠ નિભાવી જાણો વ્યવહાર

અવસર આવ્યો સુંદર ન્યારો.

ભુલી વિખવાદો વાતો મતભેદી,

સૌના મનની કથા જે કહેતી,

રંગપંચમીના ઉત્તમ અવસરે,

સંપ સ્નેહની સરવાણી વહેતી.

નથી. પરિસ્થિતિ જોઈ ખૂણામાં લપાઈને બેસી જાય છે.

ઝરણા અને બાદલને જોડિયા બાળકો આવ્યા ત્યારથી ઝરણા  
પાસે સમયનો અભાવ જણાતો. પાંચ વર્ષના થયા ત્યાંસુધી  
બાળકોને પ્રેમથી ઉછેર્યા. હવે ઘરમાં કામ માટે એક બહેન રાખ્યા  
જે બાળકોનું પ્રેમ પૂર્વક જતન કરતાં. રસોઈની જરા પણ ખટપટ  
ન હતી.

ઝરણાને માથે પાછું જર્નાલિઝમનું ભૂત સવાર થયું .  
ભૂતકાળના અનુભવને કારણ નોકરી મળી પણ ગઈ. વિષય માટે  
જે લગાવ હતો તે ફળીભૂટ થયો. બે વર્ષમાં પ્રગતિના સોપાન  
સર કર્યા. બાદલનો સાથ હતો. બાદલ ઝરણાની પ્રગતિ જોઈ  
પુશ થયો.

ઝરણાને હાલમાં ભારતનો પ્રવાસ અને ઘટના સ્થળે જવાની  
તક મળતી. તેની કાબેલિયત જણાઈ આવી. નોકરી પર ઈર્ષ્યા  
કરનારની કમી ક્યારેય ન જણાય. ઝરણાનું પ્રેમાળ વર્તન તેના  
માલિકની નજરે ચડતું. કાને સંભળાતી અફવા પર તેના માલિક

અઠળક હેતે રંગી લો મનને,  
નવરંગ કેરી છોળો ઉડતી,  
ગોકુળ મથુરાની કુંજ ગલીઓમાં,  
રાધેશ્યામની પ્રતીતિ થાતી.

હોળી ધૂળેટી નો ઉત્સવ ન્યારો  
પ્રીત રંગનો સદા છે પ્યારો,  
રાગ દેખને મનથી ખંખેરો,  
સઘળા કલેશને આપો જાકારો.

હેતે ઉડે છે મનડે મારે,  
ઉમંગ કેરી જે પિચકારી,  
નવરંગે તે બનશે ઉત્તમ  
મેઘધનુષ સમ ઉર હિતકારી,

સુવાસ લઈને સમીર ઉડે છે,  
નભ કેરા ચંદરવે આજે,  
દશે દિશાઓ સુરમાં ગુંજે,  
માદક મંજુલ મધુર અવાજે.

ભક્તિ છે પ્રહલાદની ઊંચી,  
મલિન હોળીકાનું દહન કરે જે ,  
શક્તિ પ્રેમ ને સહકાર કેરી,  
વિશ્વ શાંતિનું વહન કરે છે.

ધાણી ચણા ને હોળી-હારડા,  
ભાન ભૂલીને ભાંગ પણ પીતા,  
ગામની ગોંદરે તો પ્રગટે હોળી,  
રંગ ગુલાલે રમતાં ધુળેટી.

કેસરી કેસુડો મહોર્યાં છે વગડે,  
વિરહી વેદના લાગી રે તનડે,  
ફાગ રમવાને ગોરીએ નોતર્યાં,  
પિયુ પરદેશી ને વ્યાકુળ મનડે.

હોળીમાં કુંદરત બની અલબેલી,  
જાણે કોઈ નાર નવેલી,  
વસંતે પીયુનો સાથ માંગે,  
ભાન ભૂલીને કો કંથવેલી,

ફાગણ માસનો ઠાઠ નિરાળો,  
વેલી વૃક્ષની જતી વીટળાતી,  
રહો "પ્રપાશી" જીવન બાગે,  
રંગબેરંગી પુષ્પો ખીલાવી.

અસ્તુ!

★ NOG SS No. 0200\*

વિષય : રંગોત્સવ (હોળી - ધૂળેટી)

શીર્ષક : હોળી આવી (કાવ્ય )

શબ્દ સંખ્યા : ૫૮

નામ : નિશીથ બક્ષી "નિજાનંદ"

રૂમઝૂમ પગલે વસંતે આવી  
ઋતુઓ કેરી રાણી આવી  
પુષ્પતણા પમરાટ લાવી  
કોકિલનાં એ ફૂજન લાવી....

પલાશના તો  
આભાર - નિહારીકા રવિયા રંગ લાવી  
મધુકર ગુંજન સંગ લાવી  
હુતાશણી મનભાવન લાવી  
બાળકના કિલ્લોલ લાવી....

મોરપીચ્છના રંગ લગાવી  
મધુર તણા ચિરકનને લાવી  
યુવા હેયાની ધડકન લાવી  
ચોમેર રંગ ઉત્સવને લાવી....

ગાલ તણા ગુલાલ લાવી  
આંખોના ઉલાળ લાવી  
હેયાના હિલોળા લાવી  
હોળી આવી હોળી આવી.....

## આપની સેવામાં , " ઝરણા ઝવેરી, લંડનથી"

આપની સેવામાં , ×ઝરણા ઝવેરી પેરિસથી' .

આપની સેવામાં, ઝરણા ઝવેરી × સેંટ પિટસબર્ગથી× .

બાળપણથી ટી.વી.ની સામે બેસું ત્યારે વિચાર આવે  
એટલે દોડીને મમ્મી પાસે દોડીને પહોંચી જતી. 'મમ્મી, તું  
ક્યાં છે' ?

× મમ્મી, હું પણ ટી.વી. પર આવીશ અને દેશ વિદેશ  
ફરીશ'. ૧૦ વર્ષની ઝરણાની વાત સાંભળી મમ્મી મનમાં  
હરખાતી . ભગવાને ઝરણાને ફરસદે ઘડી હતી. મમ્મી શાળામાં  
શિક્ષિકા અને પિતાજી પોતાની ઘવાની દુકાન સંભાળતા. સુખી

શ્રી મહેતા બહુ ધ્યાન આપતા નહી.

ઝરણાને બે વખત સરહદ પર જવાની તક પણ મળી. ઝરણા  
ટી.વી. પર દેખાવા લાગી. જે તેનું બાળપણનું સ્વપનું હતું.  
બાળકો ક્યાં મોટા થઈ ગયા ખબર ન પડી. બંને આગળ ભણવા  
બેંગ્લોર ગયા હતા. ઝરણાને હવે કોઈ બંધન ન હતું.

વાકછટા, આકર્ષક દેખાવ અને બુદ્ધિ ત્રણેનો ત્રિવેણી સંગમ  
હોય ત્યાં સફળતા કદમ ચૂમતી આવે. જ્યારે બાળકો નાના હતા  
ત્યારે નોકરી નહોતી કરતી પણ તેના વિષયમાં આગળ અભ્યાસ  
ચાલુ રાખ્યો હતો. માસ્ટર્સ કરવામાં વાંધો ન આવ્યો. પણ પી.  
એચ.ડી પ્રાપ્ત કરતાં ધાર્યા કરતા વધારો સમય નિકળી ગયો.

ળપણનું સ્વપ્ન સાકાર થયું, ઝરણાએ નામ બાળપણનું જ  
રાખ્યું. × ડગલું ભર્યું તો ના હઠવું×. ધીરજ રાખી ફતેહ મેળવી.  
આજે દેશવિદેશમાં ઝરણા ધુમ મચવે છે. બાદલ અને બાળકો  
ઝરણાને ટી.વી. પર જોતા ધરાતા નથી. ઝરણાના મમ્મી અને  
પાપા ખુશ છે.



# ડાંગ એલ સી બી પોલીસ ટીમ દ્વારા રૂપિયા ૩,૬૦,૩૨૦/-નો ઈંગ્લીસ દારૂ નો જથ્થો મુદ્દમાલ જમ કર્યો



જિલ્લાની વધઈ પોલીસની ટીમે બે સ્થળોએ રેડ કરી ગેરકાયદેસર દારૂના જથ્થા સાથે પાંચને ઝડપી પાડ્યા, કુલ ૪,૮૩,૫૬૫નો મુદ્દમાલ જમ કરાયો. ડાંગ જિલ્લા પોલીસ વડા યશપાલ જગાણીયા અને નાયબ પોલીસ અધિકારી એસ.જી. પાટીલનાં માર્ગદર્શન હેઠળ વધઈ પોલીસ મથકનાં પી.એસ.આઈ.પી.બી.ચૌધરીની ટીમે હોળીનાં પર્વ નિમિત્તે દારૂ બદી નાથવા માટે સઘન ચેકીંગ

હાથ ધર્યું હતું. તે વેળાએ વધઈ પોલીસ મથકનાં પી.એસ.આઈ. પી.બી.ચૌધરીને ખાનગી રાહે બાતમી મળી હતી કે વધઈનાં હનુમાન મંદિર ફળિયામાં રહેતા આબાભાઈ વસંતભાઈ સુર્યવંશીનાં ઘરે લીસ્ટેડ બુટલેગર વિજયાબેન બુધ્યાભાઈ પવારે આગામી હોળી તહેવારમાં વેચાણ માટે ભારતીય બનાવટનો વિદેશી દારૂનો જથ્થો લાવી છુપાવેલ છે. જે બાતમીનાં આધારે વધઈ પોલીસ સ્ટાફના

માણસોએ હનુમાન મંદિર ફળિયા ખાતે રેડ કરી હતી. ત્યારે તેમના ઘરમાંથી ગેરકાયદેસર પાસ પરમિટ વગરનો ભારતીય બનાવટનો ઈંગ્લીસ દારૂનો જથ્થો મળી આવ્યો હતો. જે બાદ પોલીસે સ્થળ પરથી (૧) આબાભાઈ વસંતભાઈ સુર્યવંશી (રહે. વધઈ. હનુમાન ફળિયા તા. વધઈ જિ. ડાંગ), (૨) લીસ્ટેડ બુટલેગર વિજયાબેન બુધ્યાભાઈ પવાર (રહે. વધઈ, સિંગલ ફળિયા તા. વધઈ જિ. ડાંગ), (૩) લીસ્ટેડ બુટલેગર- ગુહીબેન સંતોષભાઈ ચૌધરી (રહે. વધઈ, સિંગલ ફળિયા તા. વધઈ જિ. ડાંગ) અને (૪) તમન્નાબેન વસીમભાઈ ઉર્ફે કાલુ યુસુફ નાગાણી (રહે. વધઈ સિંગલ ફળિયા તા. વધઈ જિ. ડાંગ) ની અટકાયત કરી હતી. તેમજ સ્થળ પરથી કુલ દારૂનો જથ્થો જેની કિંમત ૧,૨૩,૨૪૫/- નો મુદ્દમાલ જમ કરવામાં આવ્યો હતો. અને દારૂનો જથ્થો

પૂરો પાડનાર મહેશ ભોયે (રહે. તા. સુરગાણા જી. નાસિક) ને વોન્ટેડ જાહેર કરવામાં આવ્યો હતો. સાથે બીજી રેડમાં વધઈ તાલુકાનાં સાકરપાતળ ગામ ખાતેથી ગેરકાયદેસર દારૂનું વેચાણ કરનાર બુટલેગર ઝડપાયો હતો. જેમાં એક વોન્ટેડ જાહેર કરી ૩,૬૦,૩૨૦નો મુદ્દમાલ જમ કર્યો હતો. વધઈ પોલીસની ટીમે સાકરપાતળ ગામ ખાતેથી ગેરકાયદેસર રીતે દારૂનું વેચાણ કરનાર બુટલેગરને ઝડપી પાડ્યો હતો. તેમજ સ્થળ પરથી દારૂના જથ્થા સહિત અંદાજે ૩.૬૦ લાખનો મુદ્દમાલ જમ કરવામાં આવ્યો હતો. વધઈ પોલીસ મથકનાં પી.એસ.આઈ. પી.બી.ચૌધરીએ બન્ને સ્થળોએથી પાંચ લિસ્ટેડ બુટલેગરોની ધરપકડ કરી કુલ ૪,૮૩,૫૬૫નો મુદ્દમાલ જમ કરી બે ઈસમો નામકામ વગરનાં વોન્ટેડ જાહેર કરી આ અંગેનો ગુન્હો નોંધી આગળની કાર્યવાહી હાથ ધરી છે..

મકાનમાં ગેરકાયદેસર પાસ પરમિટ વગરનો ભારતીય બનાવટ નો ઈંગ્લીસ દારૂનો જથ્થો મળી આવ્યો હતો. જે બાદ પોલીસે બિપિન તુકારામ દેશમુખની અટકાયત કરી હતી. તેમજ સ્થળ પરથી મોબાઈલ તથા કુલ દારૂનો જથ્થો એમ મળી કુલ કિંમત રૂપિયા ૩,૬૦,૩૨૦/-નો મુદ્દમાલ જમ કરવામાં આવ્યો હતો. અને દારૂનો જથ્થો પૂરો પાડનાર બાલા કિખા વાઈન શોપ (હથગઢ ગામ તા. સુરગાણા જી. નાશીક મહારાષ્ટ્ર) ને વોન્ટેડ જાહેર કરવામાં આવ્યો હતો. હાલમાં વધઈ પોલીસ મથકનાં પી.એસ.આઈ. પી.બી.ચૌધરીએ બન્ને સ્થળોએથી પાંચ લિસ્ટેડ બુટલેગરોની ધરપકડ કરી કુલ ૪,૮૩,૫૬૫નો મુદ્દમાલ જમ કરી બે ઈસમો નામકામ વગરનાં વોન્ટેડ જાહેર કરી આ અંગેનો ગુન્હો નોંધી આગળની કાર્યવાહી હાથ ધરી છે..



આજ રોજ સુરત ખાતે સાઉથ ગુજરાત સોશિયલ મીડિયા મીટ કાર્યક્રમમાં ભારતીય જનતા પાર્ટી ગુજરાત પ્રદેશ અધ્યક્ષ શ્રી સી.આર. પાટીલજી ઉપસ્થિત રહ્યા હતા. આ કાર્યક્રમમાં કેન્દ્રીય મંત્રીશ્રી દર્શનાબેન જરદોસ, રાજ્ય સરકારના મંત્રી શ્રી મુકેશભાઈ પટેલ, પ્રદેશ ઉપાધ્યક્ષ શ્રી એમ. એસ. પટેલ, સુરત શહેરના પ્રમુખશ્રી નિરંજનભાઈ ઝાંઝમેરા, પ્રદેશ સોશિયલ મીડિયાના કન્વીનરશ્રી મનનભાઈ દાણી સહીત પદાધિકારીશ્રીઓ ઉપસ્થિત રહ્યા હતા.



વર્તમાન સમય મા માનવી મુક્ત પણે હાસ્ય કરવાનું ભુલી ગયો છે. જેને કારણે માનસિક તણાવ ભરી જઈ ગઈ છે. તણાવ દૂર કરવા હાસ્ય થેરેપી શ્રેષ્ઠ થેરેપી છે. ઊના શહેર માં રહેતા અને નવાબંદર શ્રી, કન્યા પ્રાથમિક શાળા મા અભ્યાસ કરાવતા શિક્ષક પિયુષ ભાઈ જોશી આગમી તારીખ ૨૪/૩/૨૪ને રવિવારે રાત્રે ૮ કલાકે અમદાવાદ દૂર દર્શન ઉપર આવતી ડી.ડી. ગીરનાર ચેનલ ઉપર આવતો ગમ્મત ગુલાલ કાર્યક્રમ મા લોકો ને સરળ ભાષા માં હાસ્ય જોક્સ પીરસી લોકો ને પેટ પકડી હસાવશે પિયુષ ભાઈ જોશી અગાઉ ઈ ટીવી ગુજરાતી, ઝી ટીવી ગુજરાતી, દુરદર્શન ઉપર ઘણા કાર્યક્રમ આપી લોકરંજન પૂરું પડેલ છે.

## સુપ્રસિદ્ધ યાત્રાધામ વિરપુર જલારામ સ્થિત....

# શ્રી પ્રેરણા સ્કુલને ૯ વર્ષ પુર્ણ થતાં ધામધુમ પૂર્વક વાર્ષિકોત્સવ ઉજવાયો..

સૌરાષ્ટ્રના સુપ્રસિદ્ધ યાત્રાધામ વિરપુર જલારામ ખાતે શ્રી પ્રેરણા એજ્યુકેશનલ એન્ડ ચેરીટેબલ ટ્રસ્ટ દ્વારા સંચાલીત શ્રી પ્રેરણા સ્કુલને ૯ વર્ષ પુર્ણ થતા બસ સ્ટેન્ડ રોડ પર આવેલા આસોપાલવ પાર્ટી પ્લોટ ખાતે ભવ્યાતિભવ્ય વાર્ષિકોત્સવનું આયોજન કરાયું હતું.

કાર્યક્રમની શરૂઆત મહાનુભાવોના હસ્તે દીપ પ્રાગટ્ય કરીને કરવામાં આવી હતી, અને ત્યારબાદ પુષ્પગુચ્છ આપી સૌ આગેવાનો વડીલોનું અભિવાદન કરવામાં આવ્યું હતું. પ્રેરણા સ્કૂલમાં અભ્યાસ કરતા ધોરણ ન્દર થી લઈને તમામ ધોરણના ગુજરાતી અને અંગ્રેજી માધ્યમના ભુલકાઓ દ્વારા અવનવા પરકોર્મન્સ કરી



ઉપસ્થિત સહુ મહેમાનોને મંત્રમુગ્ધ કરી દીધા હતા. જેમાં તારક મહેતા કા ઉલટા યશમાની કૃતિએ તો ઉપસ્થિત સહુને પુબજ મનોરંજન પૂરું પાડ્યું હતું. બાળકોને પ્રોત્સાહન પૂરું પાડવા વિરપુર ગામના વિવિધ ક્ષેત્રના સામાજિક અને રાજકીય આગેવાનો

અગ્રણી અને વિરપુરના જાણીતા ડો. ભરતભાઈ જાડેજા, બાલાભાઈ વઘાસીયા તેમજ કાર્યક્રમનું સંચાલન વિરપુરના જાણીતા વેપારી અગ્રણી રમેશભાઈ ગઢીયાએ કર્યું હતું, શ્રી પ્રેરણા સ્કુલના સંચાલક સુભાષભાઈ જોષીએ વિરપુર પત્રકાર મીડિયા સંઘના દરેક પત્રકાર મિત્રોનું પુષ્પગુચ્છ આપી આવકાર્યા હતા.

આ કાર્યક્રમને ભવ્ય અને દિવ્ય બનાવવા માટે પ્રેરણા સ્કુલના રોકેશભાઈ ઉસદડીયા, સિધ્ધરાજ હુદડ અને શાળાના સૌ શિક્ષકોએ ભારે જહેમત ઉઠાવી હતી. -તસવીર અને અહેવાલ -દેવરાજ રાઠોડ દ્વારા

## શ્રી આદિ જિન યુવક ચેરીટેબલ ટ્રસ્ટ (મુંબઈ) દ્વારા દાતાના સહકારથી ૧૦૦ અબોલ જીવો માટેના શેડનું ઉદઘાટન અને ગૌશાળા, પાંજરાપોળોને ૧૮ લાખના ચેકનું વિતરણ કરાયું

શ્રી આદિ જિન યુવક ચેરીટેબલ ટ્રસ્ટ (મુંબઈ) જયેશભાઈ જરીવાલાનાં નેજા હેઠળ સંસ્થા દ્વારા અનેકો સેવાના કાર્યો કરવામાં આવે છે. નકામી બંજર જમીનમાં નેપીયર ઘાસ ઉગાડવા માટે મદદ કરવામાં આવે છે. પશુઓને શાતા મળી રહે તે માટે શેડ, ચારા, ગોદામ તેમજ પાણીનાં અવેડા, ગમાણ વિગેરે અકોલા, નાંદેડ, યવતમાલ, વર્ધા, નાગપુર, મહારાષ્ટ્રમાં બંધાવી આપ્યા છે. દર વર્ષે મેગા એનીમલ કેમ્પનું વિવિધ ગ્રામ્ય વિસ્તારમાં આયોજન કરવામાં આવે છે. જેમાં ૨૦- ૩૦ ગામોનાં પશુઓનો સમાવેશ કરીને લગભગ ૧૫૦ થી ૨૦૦ ડોક્ટરોની મદદથી હજારોની સંખ્યામાં પશુઓની સારવાર તેમજ ઓપરેશન કરવામાં આવે છે. જેમ કે કેન્સર, ટ્યુમર તથા પેટમાં રહેલ પ્લાસ્ટિક, કાચ જેવા હાનિકારક વસ્તુઓને



ઓપરેશન દ્વારા બહાર કાઢવા, ગભાશિખનાં વિવિધ ઉપચાર, જયપુર ફૂટ વિગેરે જેમાં ૫ થી ૧૦ પાંજરાપોળોને લાભ મળે છે. બનાસકાંઠામાં આવેલા પુર સમયે અને રાજસ્થાનમાં દુષ્કાળનાં સમયગાળામાં પશુઓ માટે ઘાસચારો પૂરો પાડવામાં આવ્યો હતો. મહારાષ્ટ્ર તેમજ ગુજરાતમાં ૧૦ જગ્યાએ શેડ બનાવી આપવાનું કામ ચાલુ છે જેમાં ૩૦૦૦ થી વધુ જીવોનો સમાવેશ કરવામાં આવશે.

નાલાસોપારા અને વિરારમાં રસ્તે રખડતાં શ્યાન અને બિલાડીઓને રોજ દૂધ અને રોટલી આપવામાં આવે છે. કાંદીવલી અને નાલાસોપારામાં વિવિધ જગ્યાએ પશુઓ માટે પાણીના કુંડા અને રોજની ૨૦૦ કિલો જુવાર, મકાઈની ૩૬૫ દિવસ સેવા ચાલુ છે. શ્રી આદિ જિન યુવક ચેરીટેબલ ટ્રસ્ટ(મુંબઈ) દ્વારા સંગમનેર, મહારાષ્ટ્ર ખાતે રક્ષાબેન ભરતભાઈ દોશી દાતા પરીવાર

સહકારથી ૧૦૦ અબોલ જીવો માટેના શેડનું ઉદઘાટન કરવામાં આવ્યું હતું. આ સાથે સંસ્થા દ્વારા ગૌશાળા, પાંજરાપોળોને ૧૮ લાખના ચેકનું વિતરણ કરવામાં આવ્યું હતું. જીવનદયાના કાર્યમાં સહયોગ આપવા આદિ જિન યુવક ચેરીટેબલ ટ્રસ્ટના જયેશભાઈ શાહ(મો. ૯૦૨૦૪૯૪૪૩૩) અને નવીનભાઈ શાહ(મો. ૯૮૨૦૦૩૭૫૨૬) નો સંપર્ક કરવા યાદીમાં જણાવાયું છે.

# જનાબ આસિફ અલી ઝરદારી ફરમાવે છે કે પગારબદ્દારમે ક્યા લેના જબ મિલતા હૈ ટેન પર્સેન્ટ!

પાકિસ્તાનનું અર્થતંત્ર ટાઈટેનિક જહાજની જેમ ડુબી રહ્યું છે. પાકિસ્તાનના હોંકેમ કટોરા નહી પરંતુ, તપેલા લઈને યુએઈ, ઈરાન, શ્રુનેઈ જેવા મુસ્લિમ દેશોમાં જઈ અલ્લાહ કે નામ તરસ કરકે- રહેમ કરતે કુછ દેદોની શાહી ભીખ માંગી રહ્યા છે. મુસ્લિમ રાષ્ટ્રો યતીમ પાકસ્તાન પર દયા ખાઈને એકાદ બે અબજ ડોલરની સહાયનો ટુકડો ફેંકે છે. પાકસ્તાન અહેસાનમંદ થઈ એ ભીખના હાંલવા શીકે યડાવે છે. જો કે આંગળા યાટવાથી પેટ ન ભરાય! વાનગીની સુંગઢ લેવાથી પણ પેટ ન ભરાય. બટ, બેગર્સ હેવ નો ચોઈસ એ પાકિસ્તાનને પરકેકટ ફિટ બેસે છે. બંધબેસતી પાઘડી પહેરવાની પાકિસ્તાનને પૂરી છૂટ છે!

શેરીએ મે દીઠા ભીખ માંગતા શાહ આલમના સગાને એમ શાહઆસના સગાની કંગાલિયત માટે કહેવાયું છે! અપિતું, કોઈ સત્તાધીશ ભીખ માગે એવું કોઈ યુનિક અને કલાસિક ઉદાહરણ ભારતમાં જોવા મળતું નથી. બડે ભૈયા પાકિસ્તાન. પાકિસ્તાન આપણા કરતા એક દિવસ વહેલું સ્વતંત્ર થયું હોવાથી પાકિસ્તાન રિશ્તોમે હમારે બડે ભૈયા હૈ. જો કે, બીગ બ્રધર જેવી ઉદાર ભૂમિકા ભજવવામાં સરેઆમ નિષ્ફળ નીવડ્યું છે!

પાકિસ્તાનનો જન્મ ક્યા ચોઘડિયા, નક્ષત્ર, રાશિમાં થયેલ છે એની જયોતિષી કે નજૂમીને પણ ખબર પડતી નથી. પાકિસ્તાન સતત લશ્કરની લોખંડી એડી નીચે કચવાતું રહ્યું છે. આવામ પાસે આંટાનો વેંત નથી અને ઈસ્લામિક અણુબોમ્બ બનાવવા ખાતર પર દિવેલ કરે છે. મજૂહબી ટ્યુન પર નાગિન ડાન્સ કરતું પાકસ્તાનને તરકકીનો અલેક પઢવાને બદલે આતંકવાદનો અ ભણવામાં રસ વધારે છે. આપણે ત્યાં લગ્નમાં ફૂટલા ફટાકડાની જેમ ગમે ત્યાં ગમે ત્યારે અને ગમે તેટલા બોમ્બ ફૂટે છે. એમાં પ્રજા હોમાઈ જાય છે! તાંબાની તાવડી તેર વાના માંગે એવી કહેવત છે. પાકિસ્તાનને

એક સાંઘતા તેર તૂટે છે. આમદાની અઠમ્ની અને ખર્ચ ખર્વનો છે. આ પરિસ્થિતિમાં બે છેડા ક્યાંથી ભેગા થાય? લોકો મફતનો લોટ લેવા લાઈનમાં ઉભા રહે અને ઘક્કામુક્કીમાં લોટને બદલે તાબિત જેવું જજરિત ખોળિયું ગુમાવે છે રૂહ રૂપી ગીધ ઉડી જાય છે! પાક લશ્કર જમીન. વેપાર અને રાજકારણમાં ગળાડૂબ ડુબેલું છે. તમામ કામમાં બ્રધાચાર કરી અબજો ડોલર કમાય છે. ચૂંટાયેલી સરકારને કહપૂતળી બનાવવામાં આવે છે! ઈન્કાર કરનારની દશા મહાદેશા અવદશા ઈમરાનખાન જેવી થાય છે. ઈમરાનખાનની સરકારને ઘરભેંગી અને પછી જેલભેંગી કરવામાં લશ્કરનો શિયાળાજાળો હતો!

પાકિસ્તાનમાં મોઘવારીમાં હાલમાં થયેલી વૃદ્ધિના ત્રણ મુખ્ય કારણ છે. વિશ્વ બજારમાં વસ્તુઓના ભાવમાં વૃદ્ધિ, પાકિસ્તાની રૂપિયાની કિંમતમાં કમી અને હાલમાં જ સરકાર તરફથી લાગુ કરવામાં આવેલી ટેક્સ નીતિઓ. પ્રજા પાસે દસ હજાર રૂપિયાનું ગેસ સિલિન્ડર ખરીદ કરવાના રૂપિયા ન હોવાથી પ્લાસ્ટિકના કુગ્ગામાં ગેસ ભરી રોટી શેકે છે. એક અમેરિકન ડોલર બરાબર ત્રણસો પાકિસ્તાની રૂપિયા છે. પેટ્રોલ-ડીઝલ જાવેદ મિષાદાદની જેમ ત્રિપલ સેન્યુરી મારી છે? પ્રજાની થાળમાંથી મટન, ચિકન, તરકારી, ફળફળાદિ, મિઠાઈ, ફરસાણ અલાઉદીનના જીનની જેમ અલોપ થાય છે. હવે મીઠું અને રોટી અચ્યા છે. એ પણ મિસ્ટર ઈન્ડિયાની માફક અદ્રશ્ય થવાની પૂરી સંભાવના છે. બાગબાન ફિલ્મમાં અમિતાભ ખાલી થાળમાંથી વિવિધ વાનગીઓ આરોગવાની એકટિંગ કરેલ તેવી હાલત પાકિસ્તાની પ્રજાની છે!

પાકિસ્તાની પ્રજા છે. દર મહિને લગભગ ૭૭૦ મિલિયન કપ અને દર વર્ષે લગભગ ૯,૩૦૦ મિલિયન કપ યા પીવામાં આવે છે. પાકિસ્તાન દર વર્ષે ૯,૫૦૦ કરોડ રૂપિયાની ચાની આયાત કરે છે. મંત્રી અહેસાન ઈકબાલે ચાના એક-એક અને બે-બે કપમાં ઘટાડો કરી ચાની આયાત માટે વપરાતું ડૂંડિયામણ અચાવવા અપીલ કરેલ. અરે, મંત્રી લોગ તમે તમારા વિલાસ માટે પ્રજા પાસેથી ટેક્સરૂપી

લોહી ચુસવાનું બંધ કરી દો તો બરબાદે ગુલિસ્તા આબાદ યમન થઈ જશે એમાં બેમત નથી! ઈન્શાલ્લાહ એસા હી હો!

પાકિસ્તાન સરકારે એક વરસ અગાઉ સરકારના ખર્ચામાં કાપ મુકવાના ભાગરૂપે ડેબિનેટ મંત્રીઓ વેતન ન લેવા, તમામ કેન્દ્રીય મંત્રીઓ તેમના ખિસ્સામાંથી વીજળી, પાણી, ગેસ અને ટેલિફોનનું બિલ ચૂકવવા, મંત્રીઓ હસ્તકની લક્ઝરી ગાડીઓની હરાજી કરવા. સુપ્રીમ કોર્ટ, હાઈકોર્ટ અને નોકરશાહીના ખર્ચમાં પણ મોટા કાપની જાહેરાત કરેલ. અલબત્ત, લશ્કરના બેફામ ખર્ચ ઘટાડવા બાબતે મોઢામાં મટન ભર્યું હતું! આ પ્રકારની હરકત મઝાના મોવાળા તોડી મઝાનો ભાર હળવો કરવા જેવી બચકાંનાં હરકતથી વિશેષ કશું જ નથી!

પાકિસ્તાન સરકારના મંત્રી અફસરો બેફામ ખર્ચ કરે છે. જો કે મંત્રી મહોદયો ગુરૂ ગોળ ખાય અને ચેલાને શિખામણ આપે તેવી આવામને સુફિયાણી અપીલ જરૂર કરે છે. આમ, પણ પારકાના છોકરાને જ મોલવી બનાવવાયે? પાકિસ્તાન પ્રશાસિત કાશ્મીર અને ગિલગિટ-બાલ્ટિસ્તાન મામલાના સંઘીય મંત્રી અલી અમીન ગંડાપુરે વધતી મોઘવારીને કારણે પાકિસ્તાનના લોકોને ચામાં ઓછી ખાંડ નાખવા અને રોટલી ઓછી ખાવાની સલાહ આપી હતી. તેમણે આલા દરજજાનો તર્ક પણ પ્રસ્તુત કરેલ જો હું ચામાં ખાંડના સો દાણા નાખતો હોઉં અને નવ દાણા ઓછાં નાખું તો શું તે ઓછી મીઠી થશે? >તેવો હાઈપોથિટિકલ પ્રશ્ન પણ કરેલ. પૂર્વ વડા પ્રધાન નવાઝ શરીફે પાકિસ્તાનની જનતાને ‘ઓછી રોટલી ખાવાની’ સલાહ આપી હતી.

પાકિસ્તાનમાં તાજેતરમાં ચૂંટણીના નામે ફારસ યોજ્યું જેમાં ચૂંટણી પંચ કરતા લશ્કરે ઉમેદવારોને હરાવવા જીતાડવાની સોપારી લીધેલ. ઈમરાનના કેટલાક ઉમેદવારોને લશ્કરે ધરાવ હરાવ્યા છે. પાકિસ્તાનના પ્રધાનમંત્રી થઈ થઈ કરતા થનગમભૂષણ નવાજ શરીફે

પીએ થવાનું માંડી વાળ્યું અને શાહબાજ શરીફને આગળ કરી દીધો!

પાકિસ્તાનમાં યોજાયેલી ચૂંટણી પછી કશું બદલાયું નથી બદલકમતી અને બેબસીએ કરવટ બદલી નથી! બેહાલ અને કંગાલિયત એજ યુઝવલ છે. આસીફ અલી ઝરદારી પાકિસ્તાનના ચૌદમા રાષ્ટ્રપતિ બન્યા છે. ઝરદારી ઝુલ્ફીઅલીકાર ભૂટોના દામાદ અને ખરેખર અદ્વિતીય એટલે કે બેન્ઝીર ભૂટોના ખાલિદ છે! બિલાવલ ભૂટોના અબ્બા હઝૂર છે? ઝરદારી સાહેબ આ અગાઉ રાષ્ટ્રપતિ બની ચૂકેલા છે! નવનિયુક્ત પદનામિત રાષ્ટ્રપતિ મહોદયે પાકિસ્તાનના અર્થતંત્રના શતમુખ વિનિપાતથી ટ્રવી ઊઠીને પગાર ન લેવાની જાહેરાત કરી છે. પાકિસ્તાનના ગૃહમંત્રી મોહસીન નકવીએ પણ પગાર ન લેવાની જાહેરાત કરી છે!

પાકિસ્તાનની પ્રજા આસિફ અલી ઝરદારીની જાહેરાતને તાળીઓથી વધાવી લેશે એવી આપણી ધારણા કે માન્યતા હોઈ શકે. આસિફઅલીએ પગારની કુરબાની કરીને પાકિસ્તાનની મોટી સેવા કરી હોય એવું પણ આપણને લાગે! જો પગાર ન લેવો હોય તો ઝરદારીઓ પ્રમુખની ચૂંટણી શું કામ લડી એમ પણ રાજી રદી પૂછે છે! કેમ કે હોલ થીંગ ઈઝ મની. સબસે બડા તનખવાંલ કા રૂપિયા ! આપણા ભૂતપૂર્વ રાષ્ટ્રપતિને રાષ્ટ્રપતિ તરીકે મળતા પાંચ લાખ રૂપિયાના યજમાનમરઠા કે કોથમીર મરચા જેવા પગારથી ખાસ સંતોષ ન હતો. કેમ કે, કંગાળ પાકિસ્તાન તેની ભૂતપૂર્વ રાષ્ટ્રપતિને રૂપિયા ૮,૪૬,૫૫૦નું વેતન દર માસે ચૂકવતું હતું! જો કે, પાકિસ્તાનની પ્રજા ઝરદારીની પગાર ન

આભાર - નિહારીકા રવિયા લેવાની જાહેરાતથી સહેજે પ્રભાવિત થઈ નથી. કેમ કે, ઝરદારી અડધા પગારે કે પૂરા પગારે ટાઈપના માણસ નથી. ઝરદારી પાકસ્તાન અને સમગ્ર વિશ્વમાં મિસ્ટર ટેન પર્સેન્ટ તરીકે કુખ્યાત છે. ઝરદારી કટકી નહી પણ કટકોના માણસ છે? પગારબદ્દારમે ક્યા લેના જબ મિલતા હૈ ટેન પર્સેન્ટ! ભરત વૈષ્ણવ